



-: महाराष्ट्र शासन :-

गृह विभाग

न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई

विद्यानगरी, हंस भुग्रा मार्ग, कलीना, सांताक्रुज (पूर्व), मुंबई-४०० ०९८.

दूरध्वनी क्र. ०२२-२६६७ ०७५५/४९६५/०९६५ फॅक्स-०२२-२६६७ ०८४४

ई-मेल:- [dir.fsl@maharashtra.gov.in](mailto:dir.fsl@maharashtra.gov.in) Web :- [dfs1.maharashtra.gov.in](http://dfs1.maharashtra.gov.in)

तपशीलवार जाहिरात क्र. १ (सन - २०१७ -१८)

मोबाईल फॉरेंसिक सपोर्ट युनिट करीता गट- ब संवर्गातील पदांची सावधी करार पध्दतीने

उमेदवारांची निवड करणे

गृह विभाग शासन निर्णय क्रमांक एफएसएल-०४१७/प्र.क्र.३३४/पोल-४ दि.२३.०८.२०१७ अन्वये न्यायसहायक वैज्ञानिक प्रयोगशाळा संचालनालय यांच्या आस्थापनेवर मोबाईल फॉरेंसिक सपोर्ट युनिट करीता निव्वळ तात्पुरत्या तत्वावर १ वर्षापेक्षा कमी कालावधी साठी किंवा पदे नियमित तत्वावर भरण्यात येईपर्यंत यापैकी जे अगोदर घडेल तो पर्यंत सावधी करार पध्दतीने खालील पद मोबाईल फॉरेंसिक सपोर्ट युनिट करीता भरण्यास मान्यता देण्यात आलेली आहे. सदर पदांवर करण्यात येणाऱ्या नियुक्त्या संबंधित उमेदवारांचे काम समाधानकारक पूर्ण करण्याच्या अटीच्या अधीन राहतील. त्यानुसार विहित अर्हात धारण करणा-या उमेदवारांनी अर्जाचा नमुना Annexure-I Download करून विहित नमुन्यात सर्व संबंधित प्रमाणपत्रांच्या स्वयंघोषित केलेल्या छायांकित प्रतींसह दि.१६.१०.२०१७ ते ३१.१०.२०१७ या कालावधीत (शासकीय सुट्टीचे दिवस वगळून) खालील नमूद केलेल्या ठिकाणी शीघ्र डाकद्वारे किंवा अन्य डाकद्वारे प्राप्त होतील अशा बेताने सादर करावेत, याची दक्षता घ्यावी. तसेच विहित कालावधीनंतर प्राप्त झालेले अर्ज, अपूर्ण स्वरूपातील व आवश्यक कागदपत्रांच्या प्रती सादर न केलेले अर्ज आणि ई-मेल संदेशाद्वारे प्राप्त झालेले अर्ज कोणत्याही परिस्थितीत विचारात घेतले जाणार नाही. तसेच व्यक्तीशः स्वयंहस्ते कोणतेही अर्ज स्विकारले जाणार नाही, याची सर्व उमेदवारांनी नोंद घ्यावी. तसेच विहित कालावधीनंतर डाकद्वारे किंवा अन्य माध्यमांमार्फत प्राप्त झालेल्या विलंबास संचालनालय जबाबदार राहणार नाही.

उपलब्ध पद संख्या

अ. क्र.	पदनाम	प्रवर्ग निहाय पदे									एकुण पदे
		अनु. जाती	अनु. जमाती	विजा (अ)	भज (ब)	भज (क)	भज (ड)	विमाप्र	इमाव	खुला	
१	सहायक रासायनिक विश्लेषक (गट- ब) (मोबाईल फॉरेंसिक सपोर्ट युनिट करीता)	६	३	१	१	२	१	१	९	२१	४५

पात्रता :-

१. वयोमर्यादा : दि.०१.१०.२०१७ रोजी खुला प्रवर्गाच्या उमेदवारांसाठी ३८ वर्षे आणि मागासवर्गीय उमेदवारांसाठी ४३ वर्षे असेल.

२. शैक्षणिक अर्हता :-दि.०१.१०.२०१७ रोजी किमान शैक्षणिक अर्हता प्राप्त करणे आवश्यक आहे.

सहायक रासायनिक विश्लेषक (गट- ब) (मोबाईल फॉरेंसिक सपोर्ट युनिटकरीता)	विज्ञान शाखेतील रसायनशास्त्र किंवा जीवरसायनशास्त्र / न्यायसहायक विज्ञान या विषयाच्या कोणत्याही शाखेतील किमान द्वितीय श्रेणीतील मान्यताप्राप्त विद्यापीठातील पदव्युत्तर पदवी.
------------------------------------------------------------------------------	------------------------------------------------------------------------------------------------------------------------------------------------------------------------------------

निवड पध्दती :-

- लेखी परीक्षेसाठी उमेदवारांची संख्या मर्यादीत करण्यासाठी एकूण प्राप्त झालेल्या अर्जांच्या छाननीनंतर उमेदवारांचे किमान शैक्षणिक अर्हतेच्या परीक्षेत संपादीत केलेल्या गुणवत्तेनुसार मंजूर प्रवर्गनिहाय पदांच्या दहापट याप्रमाणे चाळणी पध्दतीचा निकष राहिल व त्यानुसार लेखी परीक्षेसाठी पात्र उमेदवारांची यादी तयार करण्यात येईल.
- सदर पदासाठी किमान आवश्यक शैक्षणिक अर्हतेच्या परीक्षेत संपादीत केलेल्या गुणांच्या ५०% गुण (ग्रेड असल्यास सरासरी प्रमाणे) + लेखी परीक्षेतील प्राप्त गुण एकत्रित करून अंतिम निवडयादी तयार करण्यात येईल.
- लेखी परीक्षा (५० गुणांची वस्तुनिष्ठ बहुपर्यायी स्वरूपाची असेल व त्यासाठी एक तासाचा वेळ देण्यात येईल) (माध्यम इंग्रजी)
- लेखी परिक्षेचा अभ्यासक्रम आवश्यक शैक्षणिक अर्हतेच्या दर्जेनुसार राहिल.
- लेखी परीक्षेसाठी पात्र उमेदवारांची यादी व परीक्षेचे वेळापत्रक याबाबतच्या सूचना [www.maharashtra.gov.in](http://www.maharashtra.gov.in) या संकेतस्थळावर वेळोवेळी प्रसिध्द करण्यात येईल. तसेच संबंधित उमेदवारांना त्यांनी अर्जामध्ये नमूद केलेल्या ई-मेल संदेशाव्दारे कळविण्यात येईल. तथापि, त्यासंदर्भात कोणताही स्वतंत्र पत्रव्यवहार केला जाणार नाही, याची सर्व उमेदवारांनी नोंद घ्यावी. तरी वेळोवेळी संकेतस्थळावरील आणि ई-मेल संदेशावरील माहिती उपलब्ध करून घेण्याची जबाबदारी वैयक्तिक उमेदवारांची राहिल.
- लेखी परीक्षेसाठी पात्र ठरलेल्या उमेदवारांची परीक्षा मुंबई येथे घेण्यात येईल. तसेच सदर निवडीसाठी कोणत्याही प्रकारची तोंडी मुलाखत घेण्यात येणार नाही.
- भरण्यात येणारी एकूण पदसंख्या व आरक्षण शासन निर्णयानुसार देण्यात आलेली आहे.
- अंतिम निवड यादीतील उमेदवारांची नियुक्ती फक्त महाराष्ट्रातील ३६ जिल्हे व ९ आयुक्तालये या ठिकाणी मोबाईल फॉरेंसिक सपोर्ट युनिट व्हॅनवर पुढीलप्रमाणे करण्यात येईल. (चंद्रपूर, नागपूर शहर, अमरावती (ग्रा), औरंगाबाद शहर, उस्मानाबाद, नांदेड, नाशिक शहर, पुणे शहर, पुणे (ग्रा), सोलापूर शहर, ठाणे(ग्रा), कोल्हापूर, अहमदनगर, जळगाव, बिड, नागपूर (ग्रा), बृहन्मुंबई (२), रायगड, ठाणे शहर, नंदुरबार, सांगली, नवी मुंबई, जालना, अकोला, गडचिरोली, रत्नागिरी, सिंधुदुर्ग, नाशिक (ग्रा), सातारा, सोलापूर (ग्रा), औरंगाबाद (ग्रा), लातूर, अमरावती शहर, वर्धा, गोंदीया, भंडारा, धुळे, परभणी, हिंगोली, वाशिम, बुलढाणा, यवतमाळ, पालघर, ठाणे शहर )
- कोणत्याही कारणास्तव इतर प्रयोगशाळेत नियुक्ती करण्यात येणार नाही, याची सर्व उमेदवारांनी नोंद घ्यावी.

परिक्षा शुल्क:-निरंक

मासिक मानधन:-एकत्रित ठोक मानधन रु.२१,०००/-

## महत्वाच्या विशेष सूचना:-

१. अर्ज सादर करतांना उमेदवारांनी अलिकडील फोटो व मान्यताप्राप्त फोटो ओळखपत्र तसेच शैक्षणिक पात्रता, राखीव प्रवर्गासाठी आवश्यक असलेली सर्व प्रमाणपत्रांच्या प्रती व अनुभवासंदर्भात आवश्यक प्रमाणपत्रांच्या प्रती, सक्षम प्राधिका-याने दिलेले रहिवासी प्रमाणपत्र (Domicile Certificate) अर्जासोबत सादर करणे आवश्यक राहिल. अन्यथा अर्जाचा विचार केला जाणार नाही, याची सर्व उमेदवारांनी नोंद घ्यावी. अर्जाचा नमुना **Annexure-I Download** करून खालील ठिकाणी सर्व संबंधित प्रमाणपत्रांच्या स्वयंघोषित केलेल्या छायांकित प्रतींसह दि.१६.१०.२०१७ ते ३१.१०.२०१७ या कालावधीत (शासकीय सुट्टीचे दिवस वगळून) प्राप्त होतील अशा बेताने सादर करावेत. **अर्जामध्ये ई-मेल संदेश नमूद करणे बंधनकारक राहिल. तसेच अर्ज सादर केलेल्या लिफाफ्यावर जाहिरात क्रमांक व पदाचे नाव नमूद करणे अनिवार्य राहिल.**

**मुंबई** : न्यायसहायक वैज्ञानिक प्रयोगशाळा संचालनालय, महाराष्ट्र शासन, गृह विभाग, हंस भुग्रा मार्ग, विद्यानगरी, कालिना सांताक्रुझ (पूर्व) मुंबई- ४०० ०९८. दूरध्वनी क्र.०२२-२६६७०७५५ / ४९६५ / ०९६५

**नागपूर** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, रहाटे कॉलनी चौक, धंतोली, नागपूर-४४००१२, दूरध्वनी क्र.०७१२-२४६२८७९-२०४२९७९

**पुणे** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, गणेशखिंड, राजभवन समोर, पुणे-४११००७, दूरध्वनी क्र.०२०-२५६६७३२१-२२.

**औरंगाबाद** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, जुना निझाम बंगला, कॅन्टोनमेन्ट, औरंगाबाद-४३१००२, दूरध्वनी क्र.०२४०-२३७०३७५.

**नाशिक** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, विद्युत भवन समोर, किनारा अभियंता बिल्डींग, जलगती परीसर, मेरी, दिंडोरी नाका, नाशिक-४२२००४, दूरध्वनी क्र.०२५३-२६२०५७३.

**अमरावती** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, सामाजिक न्यायभवनच्या बाजूला पोलिस आयुक्त कार्यालयाच्या मागे, चांदुररेल्वे रोड अमरावती-४४४६०६, दूरध्वनी क्र.०७२१-२५५२५९२/२६९२

**नांदेड** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, डॉ.शंकरराव चव्हाण शासकीय वैद्यकीय महाविद्यालय इमारत (जुनी), दुसरा मजला, जिल्हाधिकारी कार्यालय जवळ, वजीराबाद, नांदेड-४३१६०१ दूरध्वनी क्र.०२४६२-२३६६३१.

**कोल्हापूर** : प्रादेशिक न्यायसहायक वैज्ञानिक प्रयोगशाळा, महाराष्ट्र शासन, गृह विभाग, व्दारा-महाराष्ट्र जिवन प्राधिकरण इमारत,ताराराणी चौक, कावळा नाका, कोल्हापूर -४९६००९, दूरध्वनी क्र.०२३१-२५३५३६०-६९.

२. सदर कंत्राटी पध्दतीचा कालावधी नियुक्तीपासून १ वर्षापेक्षा कमी राहिल व सदर उमेदवाराला कोणतीही पूर्वसूचना न देता विहित कालावधीनंतर त्यांची सेवा आपोआप संपुष्टात येईल. कराराचा कालावधी संपुष्टात येताच नियुक्ती संपुष्टात येईल.

३. सदर पदावरील नियुक्त्या हया निव्वळ तात्पुरत्या स्वरुपाच्या असून मा.उच्च न्यायालय,मुंबई मधील रिट याचिका क्र.८५/२००८ मध्ये मा.उच्च न्यायालयाने दिलेल्या आदेशातील तरतूदीनुसार करण्यात येतील.

४. निवड झालेल्या उमेदवारांना संबंधित पदावर नियुक्ती करण्यापूर्वी १०० रुपयांच्या बॉड पेपरवर सात दिवसांच्या आत करारनामा करावा लागेल. सदर करारनामाचा नमुना निवड झालेल्या उमेदवारांना देण्यात येईल. करारनामामधील अटी व शर्ती बंधनकारक राहतील.
५. निवड झालेल्या उमेदवारांची नियुक्ती ही निव्वळ तात्पुरत्या स्वरूपाची असून त्यांचे काम समाधानकारकरित्या सुरु राहिल, या अटीच्या अधीन राहिल. काम समाधानकारकरित्या पूर्ण न करित असल्याचे आढळून आल्यास कोणतीही पूर्वसूचना/कारण न देता संबंधित उमेदवाराची नियुक्ती तात्काळ रद्द करण्यात येईल.
६. प्रयोगशाळेच्या कोणत्याही व्यक्तीला व इतर दुस-या संस्थेला अर्ज विकणे, स्विकारणे इत्यादींचा अधिकार दिलेला नाही याची कृपया सर्वांनी नोंद घ्यावी.
७. प्रशासकीय किंवा अन्य कारणास्तव भरती प्रक्रिया कोणत्याही वेळेस किंवा कोणत्याही टप्प्यावर स्थगिती / रद्द करण्याचे अधिकार संचालक, न्यायसहायक वैज्ञानिक प्रयोगशाळा संचालनालय, मुंबई यांना राहतील.
८. सेवायाजन कार्यालय/प्रकल्प अधिकारी यांच्याकडे नोंदणी केलेल्या उमेदवारांनीदेखील या जाहीरातीनुसार अर्जासोबत आवश्यक त्या प्रमाणपत्रांच्या मूळ व साक्षांकित प्रतीसह अर्ज करणे आवश्यक आहे.
९. लेखी परीक्षेसाठी निवड झालेल्या उमेदवारांनी ई-मेल संदेशाची प्रत, पोच पावतीची प्रत (असल्यास) व ओळखीच्या पुराव्यासाठी आधार कार्ड/पॅन कार्ड/ निवडणूक आयोगाचे ओळखपत्र/ पासपोर्ट इ.सोबत आणणे बंधनकारक आहे.

#### **अटी व शर्ती:-**

- १) रिक्त पदांच्या उपलब्धतेनुसार आणि आवश्यकतेनुसार सावधी करार पध्दतीवर ठोक मानधनावर नेमणूका करण्यात येतील. जाहीरातीमध्ये दिलेल्या पदांची संख्या बदलण्यासापेक्ष आहे.
- २) अंतिम निवडयादीतील उमेदवारांनी त्यांच्या नजीकच्या परिक्षेत्रातील प्रयोगशाळेत स्व:खर्चाने हजर राहून प्रशिक्षण घेणे बंधनकारक राहिल त्यासाठी इतर कोणतेही भत्ते अनुज्ञेय राहणार नाही.
- ३) अर्ज विहित नमुन्यात सर्व दृष्टिने पूर्ण असावेत. विहित नमुन्यामध्ये नसलेले व अपूर्ण अर्ज विचारात घेतले जाणार नाहीत.
- ४) पत्र व्यवहाराचा पत्ता सुस्पष्ट व पूर्ण असावा.
- ५) निवड झालेल्या उमेदवारांना मोबाईल सपोर्ट युनिट वर निव्वळ तात्पुरत्या तत्वावर १ वर्षापेक्षा कमी कालावधी करिता कंत्राटी पदधतीने ठोक मानधनावर नेमणूक करण्यात येईल. त्याव्यतिरिक्त कोणतेही भत्ते मिळणार नाहीत.
- ६) लेखी परीक्षेसाठी निवड झालेल्या उमेदवारांना परीक्षेच्या ठिकाणी उपस्थित राहण्यासाठी प्रवासभत्ता अनुज्ञेय राहणार नाही.
- ७) महाराष्ट्र राज्याच्या रहिवाशांनाच मागासवर्गीय प्रवर्गाचे फायदे अनुज्ञेय राहतील.
- ८) सर्व मागासवर्गीय उमेदवारांनी जाती प्रमाणपत्र व वैधता प्रमाणपत्र नियुक्तीच्या वेळेस सादर करावे.
- ९) अनुसूचित जाती व जमाती या प्रवर्गाचे उमेदवार वगळता इतर सर्व मागासवर्गीय जसे विजा/भज, विमाप्र व इमाव प्रवर्गातील उमेदवारांना प्रगत व उन्नत गटात मोडत नसल्याबाबतचे (नॉन क्रिमिलेअर प्रमाणपत्र) २०१६-१७ या आर्थिक वर्षाचे प्रमाणपत्र नियुक्तीच्या वेळेस सादर करणे आवश्यक राहिल.

- १०) निवड झालेल्या उमेदवारांची पूर्व चारित्र पडताळणी करण्यात येईल.
- ११) उमेदवारास नैतिक अधःपतन किंवा फौजदारी स्वरूपाच्या गुन्ह्यात शिक्षा झाली असल्यास तो निवडीसाठी अपात्र ठरेल. उमेदवाराविरुद्ध पोलिस चौकशी, न्यायालयीन प्रकरण प्रलंबित असल्यास/शिक्षा झालेली असल्यास उमेदवाराने त्याबाबतचा तपशील देणे आवश्यक आहे.
- १२) निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी उमेदवाराने चुकीची माहिती/प्रमाणपत्रे/कागदपत्रे सादर केल्याचे किंवा कोणतीही माहिती दडवून ठेवल्याचे निदर्शनास आल्यास त्यांची उमेदवारी रद्दबातल करण्यात येईल. तसेच नियुक्ती झाली असल्यास कोणतीही पूर्वसूचना न देता त्यांची नियुक्ती समाप्त करण्यात येऊन गुन्हा दाखल करण्यात येईल.
- १३) जिल्हा रोजगार व स्वयंरोजगार कार्यालयात नाव नोंदणी असल्यास सदर प्रमाणपत्राची साक्षांकित प्रत अर्जासोबत जोडणे आवश्यक आहे.

स्वाक्षरी/-

(डॉ. कृ.वि.कुलकर्णी)

प्रभारी संचालक, न्यायसहायक वैज्ञानिक प्रयोगशाळा, म.शा.

आणि शासकीय रासायनिक विश्लेषक

